



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1532/18 - 2008 ජනවාරි මස 18 වැනි සිකුරාදා - 2008.01.18

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

ආණ්ඩුවේ නිවේදන

1981 අංක 1 දරන පාර්ලිමේන්තු මැතිවරණ පනත

64 (5) වන වගන්තිය යටතේ පුරප්පාඩුවක් පිරවීම

පිළිගත් දේශපාලන පක්ෂයක් වන ඉලංකෙයි තමිල් අරසු කවිචි විසින් නාමයෝජනා කරන ලදුව ආණ්ඩුක්‍රම ව්‍යවස්ථාවේ 99 අ ව්‍යවස්ථාව යටතේ පාර්ලිමේන්තු මන්ත්‍රීවරයෙකු ලෙස තෝරා පත් කර ගන්නා ලද බවට ප්‍රකාශයට පත් කරන පද මානික්කවාසගර් කනගසභාපති කනගේන්ද්‍රන් මහතා අවසරය කලින් නොලබා නොකඩවා මාස තුනක් පාර්ලිමේන්තුවේ රැස්වීම්වලට නොපැමිණීම හේතුකොට ගෙන සයවන පාර්ලිමේන්තුවේ මන්ත්‍රී ධුරයක පුරප්පාඩුවක් ඇති වී තිබෙන බව, 1988 අංක 35 දරන ඡන්ද විමසීම් (විශේෂ විධිවිධාන) පනතේ 6 වන වගන්තියෙන් සංශෝධිත, 1981 අංක 1 දරන පාර්ලිමේන්තු මැතිවරණ පනතේ 64 (5) වන වගන්තිය යටතේ පාර්ලිමේන්තුවේ මහලේකම් විසින් මා වෙත දැනුම් දී ඇති හෙයින් ද ;

එකී පුරප්පාඩුව පුරවනු පිණිස එම දේශපාලන පක්ෂයේ ලේකම්වරයාට ඉහත කී වගන්තිය යටතේ සුදුසුකම් ඇති තැනැත්තකු නාමයෝජනා කරන ලෙස මා විසින් නියම කර ඇති හෙයින්ද ;

ඉහත කී දේශපාලන පක්ෂයේ ලේකම්වරයා විසින් එම පුරප්පාඩුව පිරවීම සඳහා රසීන් මොහමඩ් ඉමාම් මහතා යෝජනා කර ඇති හෙයින්ද ;

මැතිවරණ කොමසාරිස් දයානන්ද දිශානායක වන මම 1981 අංක 1 දරන පාර්ලිමේන්තු මැතිවරණ පනතේ 64 (5) වන වගන්තියෙන් මා වෙත පැවරී ඇති බලතල ක්‍රියාත්මක කරමින් ඉහත කී මානික්කවාසගර් කනගසභාපති කනගේන්ද්‍රන් මහතා අවසරය කලින් නොලබා නොකඩවා මාස තුනක් පාර්ලිමේන්තුවේ රැස්වීම්වලට නොපැමිණීම හේතුකොටගෙන ඇතිවූ පුරප්පාඩුව පිරවීම සඳහා රසීන් මොහමඩ් ඉමාම් මහතා සයවන පාර්ලිමේන්තුවේ මන්ත්‍රීවරයෙකු ලෙස තෝරා පත් කර ගන්නා ලද බව මෙයින් ප්‍රකාශයට පත් කරමි.

දයානන්ද දිශානායක,
මැතිවරණ කොමසාරිස්.

2008 ජනවාරි මස 18 වැනි දින,
මැතිවරණ මහලේකම් කාර්යාලය,
රාජගිරිය.

02-143